

శ్రీమత్ శంకరభగవత్పదాచార్యవిరచిత కనకధారాస్తోత్రం

వందే వందారు మందారమిందిరానందకందలం ।

అమందానందసందోహ బంధురం సింధురాననం ॥ 1 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

అంగం హారేః పులకభూషణమాశ్రయంతీ భృంగాగనేవ ముకుళాభరణం తమాలమ్ ।

అంగీకృతాఖిలవిభూతిరపాంగలీలా మాంగల్యదాస్తు మమ మంగళదేవతాయాః ॥ 2 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

ముగ్ధా ముహుర్విదధతీ వదనే మురారేః ప్రేమత్రపాప్రణిహితాని గతాగతాని ।

మాలా దృశోర్మధుకరీవ మహోత్పలే యా సా మే శ్రియం దిశతు సాగర సంభవాయాః ॥ 3 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

విశ్వామరేంద్రపదవిభ్రమదానదక్షమానందహేతురధికం మురవిద్విషోపి ।

ఈషన్నిషీదతు మయిక్షణమీక్షణార్థమిందీవరోదరసహోదరమిందిరాయాః ॥ 4 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

ఆమీలితాక్షమధిగమ్య ముదా ముకుందమానందకందమనిమేషమనంగతంత్రం ।

ఆకేరకస్థితకనీనికపద్మనేత్రం భూత్యై భవేన్మమ భుజంగశయాంగనాయాః ॥ 5 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

కాలాంబుదాళి లలితోరసి కైటభారేః ధారాధరే స్ఫురతి యా తటిదంగనేవ ।

మాతస్సమస్తజగతాం మహనీయమూర్తిః భద్రాణి మే దిశతు భార్గవనందనాయాః ॥ 6 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

బాహ్వాంతరే మధుజితః శ్రితకౌస్తుభే యా హారావలీవ హరినీలమయీ విభాతి ।

కామప్రదా భగవతోఽపి కటాక్షమాలా కల్యాణమావహతు మే కమలాలయాయాః ॥ 7 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

ప్రాప్తం పదం ప్రథమతః ఖలు యత్ప్రభావాత్ మాంగల్యభాజి మధుమాధిని మన్మథేన ।

మయ్యాపతేత్తదిహ మంథరమీక్షణార్థం మందాలసం చ మకరాలయ కన్యకాయాః ॥ 8 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

దద్యాద్దయానుపవనో ద్రవిణాంబుధారామస్మిన్నకించన విహంగశిశౌ విషణ్ణే ।

దుష్కర్మఘర్మమపనీయ చిరాయ దూరం నారాయణప్రణయినీ నయనాంబువాహః ॥ 9 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

ఇష్టావిశిష్టమతయోఽపి యయా దయార్ద్రదృష్ట్యా త్రివిష్టపపదం సులభం లభంతే ।

దృష్టిః ప్రహృష్ట కమలోదరదీప్తిరిష్టాం పుష్టిం కృషీష్ట మమ పుష్కరవిష్టరాయాః ॥ 10 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

గీర్దేవతేతి గరుడధ్వజసుందరీతి శాకంభరీతి శశిశేఖరవల్లభేతి ।

సృష్టిస్థితిప్రళయకేళిషు సంస్థితాయై తస్యై నమస్త్రిభువనైక గురోస్తరుణ్యై ॥ 11 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

శ్రుత్యై నమోఽస్తు శుభకర్మఫలప్రసూత్యై రత్యై నమోఽస్తు రమణీయగుణార్ణవాయై ।

శక్త్యై నమోఽస్తు శతపత్రనికేతనాయై పుష్ట్యై నమోఽస్తు పురుషోత్తమవల్లభాయై ॥ 12 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

నమోఽస్తు నాశీకనిభాననాయై నమోఽస్తు దుగ్ధోదధి జన్మభూమ్యై ।

నమోఽస్తు సోమామృతసోదరాయై నమోఽస్తు నారాయణవల్లభాయై ॥ 13 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

నమోఽస్తు హేమాంబుజపీఠికాయై నమోఽస్తు భూమండలనాయికాయై ।

నమోఽస్తు దేవాదిదయాపరాయై నమోఽస్తు శార్ఙ్గ యుధవల్లభాయై ॥ 14 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

నమోఽస్తు దేవ్యై భృగునందనాయై నమోఽస్తు విష్ణోరురసి స్థితాయై ।

నమోఽస్తు లక్ష్మ్యై కమలాలయాయై నమోఽస్తు దామోదరవల్లభాయై ॥ 15 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

నమోఽస్తు కాంత్యై కమలేక్షణాయై నమోఽస్తు భూత్యై భువనప్రసూత్యై ।

నమోఽస్తు దేవాదిభిరర్చితాయై నమోఽస్తు నందాతృజవల్లభాయై ॥ 16 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

సంపత్కరాణి సకలేంద్రియనందనాని సామ్రాజ్యదానవిభవాని సరోరుహాక్షి ।

త్వద్వందనాని దురితాహరణోద్యతాని మామేవ మాతరనిశం కలయంతు మాన్యే ॥ 17 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

యత్కటాక్ష సముపాసనా విధిః సేవకస్య సకలార్థసంపదః ।

సంతనోతి వచనాంగమానసైః త్వాం మురారి హృదయేశ్వరీం భజే ॥ 18 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

సరసిజనిలయే సరోజహస్తే ధవళతమాంశుక గంధమాల్యశోభే ।

భగవతి హరివల్లభే మనోజ్ఞే త్రిభువన భూతి కరి ప్రసీదమహ్యం ॥ 19 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

ద్విగ్ధస్తిభిః కనకకుంభముఖావస్పష్ట స్వర్వాహినీ విమలచారు జలప్లుతాంగీం ।

ప్రాతర్నమామి జగతాం జననీమశేషలోకాధినాథ గృహిణీమమృతాబ్ధిపుత్రీం ॥ 20 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

కమలే కమలాక్ష వల్లభే త్వం కరుణాపూరతరంగితైరపాంగైః ।

అవలోకయ మామకించనానాం ప్రథమం పాత్రమకృత్రిమం దయాయాః ॥ 21 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

బిల్వాటవీమధ్యలసత్సరోజే సహస్రపత్రే సుఖసన్నివిష్టాం ।

అష్టాపదాంభోరుహపాణిపద్మాం సువర్ణవర్ణాం ప్రణమామి లక్ష్మీం ॥ 22 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

కమలాసనపాణినా లలాటే లిఖితామక్షరపంక్తిమస్య జంతోః ।

పరిమార్జయ మాతరంఘ్రిణా తే ధనికద్వారనివాసదుఃఖదోగ్ధిం ॥ 23 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

అంభోరుహం జన్మగృహం భవత్యాః వక్షస్థలం భర్తృగృహం మురారేః ।

కారుణ్యతః కల్పయ పద్మవాసే లీలాగృహం మే హృదాయారవిందం ॥ 24 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

స్తువంతి యే స్తుతిభిరమూభిరన్వహం త్రయీమయీం త్రిభువనమాతరం రమాం ।

గుణాధికా గురుతరభాగ్యభాజినో భవంతి తే భువి బుధ భావితాశయాః ॥ 25 ॥

పద్మాసనస్థితే దేవి పరబ్రహ్మస్వరూపిణి ।

పరమేశి జగన్మాతః మహాలక్ష్మీ నమోఽస్తు తే ॥

సువర్ణధారాస్తోత్రం యచ్ఛంకరాచార్య నిర్మితం ।

త్రిసంధ్యం యఃపఠేన్నిత్యం స కుబేరసమో భవేత్ ॥

ఇతి శ్రీమత్ శంకరభగవత్పదాచార్యవిరచిత కనకధారాస్తోత్రం